

سورة التّوٰہ

سورة المؤمن

مقرر: ڈاکٹر اسرار احمد

تَحْمَدُهُ وَنُصَلِّي عَلَى رَسُولِهِ الْكَرِيمِ مَا بَعْدَ
 نَاعُوذِ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِیْمِ
 حَمْدٌ ۙ سَتَرْنَا لَكَ الْكِتَابَ مِنْ اللّٰهِ الْعَزِیْزِ الْعَلِیْمِ
 غَافِرِ الذَّنْبِ وَقَابِلِ التَّوْبِ شَدِيدِ الْعِقَابِ ذِي الطَّلَاطِ
 لَا إِلَهَ إِلَّا هُوَ إِلَهَ الْمَصِیْبَةِ صَدَقَ اللّٰهُ الْعَظِیْمُ

(سورة المؤمن)

قرآن حکیم کی ان سورتوں کے بارے میں مختصر گفتگو کے بعد جن کا آغاز
 ایک ایک حرف سے ہوتا ہے، یعنی سورہ ن، سورہ ق، سورہ ص،
 اب ہم متوجہ ہوتے ہیں قرآن حکیم کی ان سورتوں کی جانب جن کے آغاز
 میں دو دو حروف مقطعات آتے ہیں۔ ان کی کل تعداد ۹ ہے اور اس
 میں غالب اکثریت ان سورتوں کی ہے جن کا آغاز ”حم“ سے ہوتا ہے۔
 حروف مقطعات کے معنی اور مفہوم کے بارے میں پہلے دن کچھ بنیادی
 باتیں عرض کی جا چکی ہیں۔ یہاں صرف یہ نوٹ فرمائیں کہ حضرت عبداللہ
 بن عباس رضی اللہ تعالیٰ عنہما کے نزدیک ”حم“ مخفف ہے اللہ کے
 نام رحمان کا یعنی پہلا حرف ”را“ چھوڑ دیا گیا اور آخری حرف ”ن“
 بھی چھوڑ دیا گیا اور درمیانی دو حروف ”ح“ اور ”م“ لے لئے گئے۔
 جیسا کہ اس سے قبل عرض کیا جا چکا ہے اس ضمن میں کوئی حتمی اور قطعی
 بات کہنا تو ممکن نہیں ہے۔ تاہم یہاں ایک معنوی ربط موجود ہے اور وہ یہ

کہ ان تمام سورتوں میں حَسَم کے بعد تَرَآن مجید کا ذکر ہے۔ اس طرح
گویا کہ وہی ربط معنوی سامنے آتا ہے جو سورہ رحمن کے آغاز میں ہے یعنی
الْمَوْحُلَاتِ ۚ عَلَّمْنَا الْقُرْآنَ ۚ

ڈاکٹر رشاد غلیفہ صاحب نے قرآن مجید کے جس حسابی نظام کی طرف
اشارہ کیا ہے وہ حَسَم کے پائے میں بھی بالکل صحیح ہے۔ ان تمام
سورتوں میں اگر ح اور م کی تعداد جمع کی جائے تو وہ ۲۱۶۶ بنتی ہے جو ۱۹ کا
۱۱۴ سے صحیح حاصل ضرب ہے اور یہ بات بھی بہت معنی خیز ہے کہ قرآن حکیم
کی کل سورتوں کی تعداد بھی ۱۱۴ ہی ہے۔

اس سلسلہ سُوْرَہ کی اولین اور متعدد اعتبارات سے عظیم ترین سُوْرَہ
سورہ مومن ہے، جو مصحف میں سورہ ص سے ایک سُوْرَہ کے فضل پر
چوبیسویں پائے کے ربع کے بعد سے شروع ہوتی ہے۔ اس سُوْرَہ
مبارکہ کا ایک نام سورہ غافر بھی ہے اور یہ ۸۵ آیات پر مشتمل ہے جو
۹ رکوعوں میں منقسم ہے۔ اس سورہ مبارکہ کے آغاز میں
حُمد ۚ تَنْزِيلُ الْكِتَابِ مِنَ اللَّهِ الْعَزِيزِ الْعَلِيمِ
کے فوراً بعد تیسری آیت میں اللہ تعالیٰ کی چار شانوں کا ذکر ہے۔ برے
پائے انداز میں

غَافِرِ الذَّنْبِ، وَقَابِلِ التَّوْبِ، شَدِيدِ الْعِقَابِ
ذِي الطَّلَعِ

دہ گناہوں کا بخشنے والا ہے۔ توبہ کا قبول فرمانے والا ہے۔ اللہ
سزا دینے میں بھی بہت شدید اور سخت ہے اور بہت صاحبِ مغفرت،
بڑا صاحبِ فضل ہے۔ اور اس کے فوراً بعد توحید کا ذکر بھی ہے اور معاد
کا بھی۔

لَا إِلَهَ إِلَّا هُوَ إِلَهٌ الْمَعْبُودُ

اس سورہ مبارکہ کی آیت نمبر ۱۱ میں حقیقت حیات انسانی کے ضمن میں ایک لطیف پہلو کو نمایاں کیا گیا ہے۔ یہ تو ہر مسلمان کو معلوم ہے کہ ہمارا ایک زندگی یہ دنیا کی زندگی ہے جو ہم اس وقت بسر کر رہے ہیں۔ اس کے بعد موت وارد ہوگی اور پھر بعثت بعد الموت کا مرحلہ آئے گا اور حیات اخروی کا سلسلہ شروع ہو جائے گا جو ابدی ہے لیکن حیات انسانی کا ایک دوسرا رخ بھی ہے اور وہ یہ کہ اس دنیا میں آنے سے قبل بھی انسان ایک موت کی نیند سوچکا ہے اور اس سے پہلے ایک زندگی تھی جسے وہ گزار آیا ہے۔ یہ زندگی عالم ارواح کی زندگی تھی۔ ہماری تخلیق اول یعنی پہلی تخلیق، عالم ارواح میں ہوئی اور وہاں تمام انسانوں کی جو حضرت آدم سے لیکر اُس آخری انسان تک جو اس دنیا میں آنے والے ہیں اُن سب کی ارواح بیک وقت موجود تھیں۔ جس کا نقشہ حدیث شریف میں کھینچا گیا ہے۔ **الارواح جنود مجتہدة** کے الفاظ میں، یہ ارواح لشکروں کی صورت میں تھیں۔ اور اسی دور کا واقعہ ہے کہ اللہ تعالیٰ نے ان تمام انسانی ارواح سے ایک عہد لیا تھا جس کا ذکر قرآن مجید میں سورہ اعراف میں ہے۔ اور اسے عام طور پر عہد الست کے نام سے جانتے ہیں۔ اللہ تعالیٰ نے فرمایا تھا۔

اَلَكُنْتُمْ مِنِّي قَالُوا بَلٰى

کیا میں ہی تمہارا رب اور مالک نہیں ہوں۔ اور ہم سب نے یہ اقرار کیا تھا ”بلی“ پروردگار ہمیں تسلیم ہے تو ہی ہمارا رب ہے۔ گویا کہ انسانی زندگی کی عظمت کا ایک رخ یہ بھی ہے۔ اس کی طرف اشارہ ہوا اس سورہ مبارکہ کی آیت نمبر ۱۱ میں۔ جہاں اہل جہنم کی دُعا یا سریاد نقل ہوتی کہ وہ جہنم میں سریاد کریں گے۔

رَبَّنَا اٰمَنَّا اَنْتَ اِنَّتَ اِلٰهِنَا وَ اَحْيَيْتَنَا وَ اَمَاتَنَا وَ اَنْتَ اِلٰهِنَا فَاغْفِرْ لَنَا

بِذُنُوبِنَا فَهَلْ إِلَىٰ خُرُوجِ قَتِّ مَسِيلٍ ۝

”اے پروردگار ہمارے تو نے ہمیں دو مرتبہ مارا، دو مرتبہ ہم پر موت وارد کی۔ اور دو مرتبہ ہمیں جلایا۔ ہمیں زندہ کیا تو اب ہم نے اپنے گناہوں کا اعتراف کر لیا تو کیا یہاں سے بھی نکلنے کی کوئی صورت ہے یا نہیں۔“ یہ دو موتیں اور دو زندگیاں دوبارہ ”اماتہ“ اور دوبارہ ”احیاء“ تخلیق اول عالم ارواح میں ہوئی اور اسکے بعد ایک موت یا یوں کہیں کہ ایک نیند کا وقفہ آیا اور ہم سو گئے پھر جب جاگے تو اس عالم دنیا میں اس جسد مادی کے ساتھ اس کی ”گسٹاٹ ہولنے“ دل پر وارد ہو گئے۔ اس کے بعد دوسری مرتبہ موت وارد ہوگی اور پھر دوسری مرتبہ احیاء ہوگا۔ اور عالم آخرہ یعنی حیات اخروی کا سلسلہ شروع ہو جائے گا۔

اس سورت مبارکہ میں آیت نمبر ۲۳ سے آیت نمبر ۵۰ تک حضرت موسیٰ علیہ السلام اور فرعون کا ماجرا بیان ہوا ہے۔ اور اس میں غائب حصہ قوم فرعون کے ایک مرد مومن کی تقریر کا ہے۔ یہ بات بڑی دلچسپ ہے کہ جب حضرت موسیٰ علیہ السلام نے دعوت رسالت کا آغاز فرمایا تو آل فرعون کے بعض عمائد اور بعض ذمہ دار لوگوں نے فرعون سے یہ مطالبہ کیا تھا کہ موسیٰ کو قتل کر دیا جائے۔ ورنہ اس کا غدشہ ہے کہ وہ ہمارا دین بدل دے۔ فرعون اس وقت طاقت کے نشے میں تھا۔ اور ہو سکتا ہے کہ حضرت موسیٰ علیہ السلام سے اسے کبھی کچھ محبت بھی ہو۔ اس لئے کہ بہر حال دونوں ایک ہی جگہ پلے بڑھے تھے اور اللہ تعالیٰ نے حضرت موسیٰ علیہ السلام کی پرورش بھی فرعون کے محل میں کرانی تھی۔ بہر حال اس وقت اس نے یہ جواب دیا تھا کہ مختصر سی تعداد میں یہ لوگ ہیں۔ چند سر پھرے ہیں۔ ان سے کوئی اندیشہ نہیں ہے اور ہم ان پر پوری طرح قابو یا ننتہ ہیں۔

لیکن بعد میں وہ مرحلہ آیا کہ خود فرعون نے یہ محسوس کیا کہ جسے میں نے

مشت غبار جھانکتا اس نے بہت بڑی آندھی کی صورت اختیار کر لی جو خود میرے
اقدار کے تخت کو چیلنج کر رہی ہے۔ اس وقت اس نے اپنے دربار میں اپنے
عماد اور ارکان سلطنت کے سامنے تجویز رکھی۔ قرآن حکیم کے الفاظ میں

ذُرُونِي اَقْتُلْ مُوسَىٰ وَلْيَدْعُ رَبَّهُ
”مجھے چھوڑ دو یعنی اجازت دو کہ میں موسے کو قتل کروں۔ وہ
پکار دیکھے اپنے رب کو۔“

اس کے جواب میں حضرت موسے علیہ السلام نے ایک مختصر
بات کہہ کر معاملہ ختم کر دیا کہ تمہاری ان تمام تجویزوں اور خیالوں کے مقابلے
میں صرف اللہ کی پناہ پکڑتا ہوں۔ وَقَالَ مُوسَىٰ اِلٰهِي عُدَّتْ بِرِجْلَيْ -
لیکن آل فرعون اور اُس کے درباریوں ہی میں سے ایک صاحب اٹھے۔
معلوم ہوتا ہے کہ یہ بہت صاحبِ وجاہت ہیں۔ یہ حضرت موسیٰ علیہ
السلام پر ایمان لائے تھے لیکن تاحال انہوں نے اپنے ایمان کو مخفی رکھا
تھا۔ انہوں نے یہ محسوس کیا کہ اب وہ وقت آگیا ہے۔ Situation

سامنے ہے کہ جس میں اپنے ایمان کا واضح اعلان کرنا ہوگا۔ چنانچہ
انہوں نے کھڑے ہو کر جو تقریر کی اس کا سب سے پہلا جملہ بڑا ہی پیارا جملہ ہے۔
اَتَقْتُلُوْنَ رَجُلًا اَنْ يَقُوْلَ رِجِّي اللّٰهُ

ہوش کے ناخن لو، سوچو، آخر موسیٰ کا جس جرم کیا ہے۔ جس پر تم اسے
قتل کرنا چاہتے ہو۔ کیا تم ایک شخص کو قتل کرنے کے دے لے ہو۔ صرف اس
جرم کی پاداش میں کہ وہ یہ کہتا ہے کہ ”میرا رب اللہ ہے“۔ ان کی تقریر
کا جو اثر ہوا ہے اس کا اندازہ تو آپ بعد میں کیجئے گا۔ ذرا ذہن میں تازہ
کیجئے کہ بعینہ یہی وہ الفاظ تھے جو حضرت ابوبکر صدیق رضی اللہ تعالیٰ عنہ
کی زبان مبارک سے نکلے تھے جب عین مسجد حرام میں کفار تشریف
حضرت محمد صلی اللہ علیہ وسلم پر دست درازمی کرنا چاہتے

تھے تو حضرت ابو بکرؓ اُسے آئے اس وقت انہوں نے یہی الفاظ فرمائے تھے
 اَتَفْتَلُوْنَ رَجُلًا اَنْ يَقُوْلَ رَحِمَ اللّٰهُ

کیا تم ایک شخص کو قتل کرنے کے درپے ہو صرف اس وجہ سے کہ وہ یہ کہتا ہے کہ میں ایک رتبہ کا ماننے والا ہوں اور میرا رب اللہ ہے۔
 یاد ہو گا کہ اس وقت کفار قریش نے حضور کو تو چھوڑ دیا مگر حضرت صدیق اکبر رضی اللہ تعالیٰ عنہ کو جو مارنا شروع کیا تو ادھ موا کر دیا اور اس وقت چھوڑا کہ جب وہ اپنی دانست میں یہ سمجھ چکے تھے کہ ان کی موت واقع ہو چکی ہے۔

بہر حال مومن آل فرعون کی تقریر کا اثر یہ ہوا کہ فرعون نے اپنے آپ کو بالکل بے بس پایا۔ محسوس ہوتا ہے کہ ان کے خطاب کے تمام درباریوں پر ایک اثر قائم ہو گیا تھا ان کے دلائل سے سب کے سب قائل ہو گئے تھے اور اب فرعون جو ایک طرف تو خدائی کا دعویدار اور مطلق العنان بادشاہ تھا، لیکن اب اس کا حال یہ نظر آتا ہے کہ جیسے بالکل بے بس ہو چکا ہے۔
 اس کے الفاظ نقل ہوئے ہیں۔

قَالَ فِرْعَوْنُ مَا اُرِيكُمْ اِلَّا مَا ارٰى وَمَا اَهْدِيْكُمْ
 اِلَّا سَبِيْلَ السَّوْءِ اِدَّاهِ

”فرعون نے کہا، لوگو! جو میری رائے تھی وہ میں نے تمہارے سامنے رکھ دی ہے۔ میری دانست میں جو کامیابی کی سبیل تھی وہ میں نے تمہارے سامنے کھول دی ہے۔“

اب اگر تم نہیں مانتے تو بہر حال اس کی ذمہ داری تو تم پر ہوگی، ایک

جواب میں جو الفاظ آتے ہیں، اس مرد مومن کے وہ یہ ہیں۔

يَقُوْلُ مَا تَجْعَلُوْنَ اِهْدِيْكُمْ سَبِيْلَ السَّوْءِ اِدَّاهِ

”اے میری قوم کے لوگو! میرا کہنا مانو میرے پیچھے چلو۔ میں تمہیں وہ

راستہ دکھاؤں گا جو کامیابی کی طرف نکل جانے والا ہے۔ فرعون کا راستہ
سبیل الرشاد نہیں ہے، کامیابی کا راستہ نہیں ہے۔ بلکہ کامیابی کا راستہ
وہ ہے جو میں نے اختیار کیا ہے۔ حضرت موسیٰ ہی کی اتباع میں کامیابی
کا راستہ ہے۔“ اور آخر میں ان کا جو جملہ ہے وہ تو ہمارے ہاں ضرب المثل
بن چکا ہے۔ ان کے الفاظ مبارک یہ ہیں۔

فَسْتَذْكُرُونَ مَا أَقُولُ لَكُمْ

لوگو! اس وقت ہو سکتے ہیں کہ تم میری بات کو نہ مانو لیکن وہ وقت
دور نہیں ہے جب کہ تم یاد کرو گے کہ میں نے کیا کہا تھا۔ آیا میرا مشورہ صحیح
تھا یا نہیں؟ میں نے جو راستہ تمہیں دکھایا تھا وہی صحیح تھا یا نہیں؟
وَأَفْوَجَ مِنْ أَمْرِ إِلَى اللَّهِ وَإِنَّ اللَّهَ بِبَصِيرٍ بِالْعِبَادِ
و باقی جہاں تک میرا معاملہ ہے تو میں اپنا معاملہ اللہ کے حوالے کرتا
ہوں۔ وہ اپنے بندوں پر نگہبان ہے۔“ یہ ہے تفریح الاموالی
اللہ جو ایمان کا حامل ہے کہ بندہ مومن اپنے پورے معاملے کو اللہ کے حوالے
کروے۔ بقول شاعر

سپر دم بہ تو مایہ خویش را

تو دانی حساب کم و بیش را

أَفْوَجَ مِنْ أَمْرِ إِلَى اللَّهِ وَإِنَّ اللَّهَ بِبَصِيرٍ بِالْعِبَادِ

بہر حال نتیجہ یہ نکلا کہ فرعون اپنے اس ارادے سے باز آئے۔ یہاں یہ
بات نوٹ کرنے کی ہے کہ قرآن مجید میں کسی انسان کی اتنی مفصل تقریر
نقل نہیں ہوئی جتنی کہ اس مومن آل فرعون کی ہوئی ہے

اس سورہ مبارکہ میں ایک اور عظیم آیت بھی وارد ہوئی ہے۔

وَقَالَ رَبُّكُمْ ادْعُونِي أَسْتَجِبْ لَكُمْ إِنَّ السَّاعِدِينَ

لَيَسْتَكْبِرُونَ عَن عِبَادَتِي سَيَدْخُلُونَ جَهَنَّمَ دُخْرًا


(آیت ۱۷)

لوگو! تمہارے پروردگار نے بس ایک ہی بات کہی ہے اور وہی بات
 دو ٹوک اور فیصلہ کن ہے کہ میری ہی بندگی کرو، مجھے ہی پکارو، مجھ ہی سے
 مانگو، مجھ ہی سے دعاؤں کرو۔ وہ لوگ جو تکبر کی بنیاد پر ٹھنڈکی بنیاد پر
 میری عبادت سے ابا کرتے ہیں اور روگردانی کرتے ہیں ان لوگوں کو جان
 لینا چاہیے کہ انہیں انتہائی ذلت اور رسوائی کے عالم میں جہنم میں داخل
 ہونا ہوگا۔

اللَّهُمَّ رَبَّنَا لَا تَجْعَلْنَا مِنْهُمْ

اے پروردگار! ہمیں ان لوگوں میں شامل ہونے سے بچالے۔
 آمِينَ يَا رَبَّ الْعَالَمِينَ

بَارِكِ اللَّهُمَّ وَلَكُمُ الْقُرْآنُ الْعَظِيمُ
 وَنَفَعْنِي وَإِيَّاكُمْ بِالْآيَاتِ وَالذِّكْرِ الْحَكِيمِ



عَنْ عُمَرَ بْنِ عَبْدِ الرَّحْمَنِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

خَيْرُكُمْ مَنْ تَعَلَّمَ الْقُرْآنَ وَعَلَّمَهُ

حضرت عثمانؓ سے روایت ہے کہ رسول اللہ صلی اللہ علیہ وسلم
 نے فرمایا، تم میں سے بہترین وہ ہے جو خود قرآن سیکھے

اور دوسروں کو سکھائے۔

